

सार-समाचार

नायब तहसीलदार को ज्ञापन सौंपा

मंडफिया, (निर्स)। भारतीय किसान संघ ने अपनी मांगों को लेकर केंद्रीय वित्त मंत्री सोतारमण के नाम भादसोड़ा स्थित उप तहसील में नायब तहसीलदार रामलाल मेघवाल को ज्ञापन सौंपा। किसान नेता एवं तहसील प्रभारी रूपेश कुमार तुसावड़ा ने बताया कि आज किसान कारतकारों ने विभिन्न मांगों को लेकर ज्ञापन सौंपा। ज्ञापन में बताया गया कि मार्फिंग का नियम हटाने, औसत के आधार पर ही लाइसेंस दिया जावे, किसानों को नए पट्टे जारी किए जाए, किसानों के वर्ष 1990 से 2022 तक किसी कारणवश काटे गए पट्टों को पुनः दिलाई जाए, किसानों को अफीम का रकबा यानी क्षेत्रफल समान रूप से बराबर दिया जाए एवं सभी किसानों को अफीम लाइसेंस ऑनलाइन दिया जाए, अफीम किसानों को अफीम मील केन्द्र पर ही अफीम जांच का अफीम परिणाम दिलाना जाए एवं किसानों को अफीम फसल बुवाई के 40 दिनों के अंदर गिरदावरी कार्य पूर्ण कराने सहित कई मांगों को लेकर ज्ञापन सौंपा इस मौके पर तहसील अध्यक्ष चंचा लाल गुर्जर, तहसील प्रभारी रूपेश कुमार तुसावड़ा, मंत्री शंकर लाल सेन, युवा अध्यक्ष धर्मेश चौधरी, भंवर लाल मेनारिया, मनोहर जाट गुड्डा, भगवती लाल मेनारिया सहित कई किसान उपस्थित थे।

करोड़ों की वित्तीय स्वीकृति जारी

भीम, (निर्स)। विधायक सुरेश सिंह रावत के अथक प्रयासों से एवं राजस्थान सरकार के मुख्यमंत्री अशोक गहलोत के द्वारा सार्वजनिक निर्माण विभाग में विधानसभा क्षेत्र भीम देवावड़ा को 10 करोड़ की प्रशासनिक एवं वित्तीय स्वीकृति दी गई। जिसमें की ज्ञानगढ़ थाना से एन.एच.8 तक 2.50 करोड़, लांबोडी से गुड्डा चाट वाया कालागुमान 75 लाख, सर्पक सड़क मदारिया 35 लाख, सर्पक सड़क माद 85.50 लाख, सर्पक सड़क बिलियावासा 30 लाख, कुवाथल से सालियों का खेड़ा वाया वातपुरा 60 लाख, सर्पक सड़क कालेसरिया 33 लाख, एन.एच.8 लाखागुड्डा वाया नाबरी तक 30 लाख, ताल लसानी से कालागुन 52.50 लाख, छपली से ढाणा 15 लाख, एन.एच.8 बली से बांछाटी आड़ावाला 22.50 लाख, देवगढ़ से सामरनाका वाया बीड देवगढ़ तक 45 लाख, ताल लसानी से ईशरमण्ड तक 85.75 लाख, कालेटरा से उंडावासन सड़क 26.25 लाख, एन.एच.8 से ठीकरवास वाया मियाला 30 लाख, दिनेर से उमराज ब्लॉक बाउंडी वाया तपालों का खेड़ा 45 लाख, सर्पक सड़क ठीकरवास कला 37.50 लाख, मियालाखेत चौराया से बड़ों की रेल 45 लाख जिससे की आमजन के आवागमन में होने वाली परेशानियों व दुर्घटनाओं से निवारित मिलेगी। तथा विधायक रावत ने विधानसभा भीम देवगढ़ में पिछले 15 वर्षों से बहाल एवं खस्ता पड़ी सड़कों के सुदृढ़ीकरण चौड़ाई एवं नवीनीकरण की वित्तीय एवं प्रशासनिक स्वीकृति प्रदान करने के लिए विधायक रावत ने मुख्यमंत्री सार्वजनिक निर्माण विभाग मंत्री का हार्दिक आभार एवं प्रकट किया।

रिक्त पद भरने की मांग

बांसवाड़ा, (निर्स)। अखिल भारतीय विद्यार्थी परिषद ईकाई ने मामा बालेश्वर दयाल राजकीय पीजी महाविद्यालय कुशलगढ में प्राचार्य सहित विभिन्न विषयों के व्याख्याताओं के रिक्त पदों को शीघ्र भरने की मांग को लेकर जिला सहसंयोजक कान्तिनाल गरासिया के नेतृत्व में उपखण्ड अधिकारी के माध्यम से मुख्यमंत्री, शिक्षा मंत्री, जिला कलेक्टर को ज्ञापन भेजा। विद्यार्थी परिषद के कार्यकर्ताओं ने महाविद्यालय में रिक्त पदों को शीघ्र नहीं भरने पर आगामी समय में ऑटोलन की चेतावनी भी दी है। ज्ञापन देने वालों में पूर्व छात्र संघ उपाध्यक्ष दिलीप भाभोर, पूर्व प्रांत कार्यकारणी सदस्य उदय शर्मा, तहसील सह संयोजक प्रकाश मईडा, छात्र नेता हेमंत निहरता, विकेश कटारा, राजेश चरपोटा, विनोद रावत, सुनील कटारा, राहुल मईडा, सुनील चरपोटा, अंकित निहरता, श्रवण रावत, अजमल मईडा, जीतमल भुरिया, उदय सिंग झोडिया, प्रताप बारिया, सुभाष डिंडोर, उदय सिंह रावत सहित अन्य विद्यार्थी, परिषद के कार्यकर्ता प्रमुख रहे।

विशेष ग्राम सभाएं आज

बांसवाड़ा, (निर्स)। राज्य सरकार की ओर से आज बुधवार को विशेष ग्राम सभा का आयोजन करने का निर्णय लिया गया है। इस विशेष ग्राम सभा में राष्ट्र हित के विभिन्न कार्यक्रमों पर चर्चा कर उचित कार्यवाही की जाएगी। राज्य के ग्रामीण विकास एवं पंचायतीराज विभाग के शासन सचिव नवीन जैन द्वारा जारी पत्र के अनुसार जिला परिषद के मुख्य कार्यकारी अधिकारी नरेश बुनकर ने समस्त विकास अधिकारियों को विशेष ग्राम सभा का आयोजन करने के निर्देश दिये हैं। ग्राम सभा में 13 से 15 अगस्त के मध्य प्रत्येक घर एवं प्रत्येक प्रतिष्ठान पर तिरंगा फहराने के उद्देश्य से हर घर तिरंगा कार्यक्रम संबंधी जानकारी से ग्रामीणों को जागरूक करने तथा कार्यक्रम की तैयारी के संबंध में समीक्षा की जाएगी।

बैठक आज

बांसवाड़ा, (निर्स)। राज्य के वरिष्ठ नागरिकों को देश के चयनित निर्दिष्ट धार्मिक स्थानों के लिए वरिष्ठ तीर्थ यात्रा योजना के अन्तर्गत रेल मार्ग, हवाई मार्ग से तीर्थ यात्रा करवाने के लिए जिला स्तर पर लॉटरी द्वारा चयन करने के लिए आज बुधवार को अपराह्न 4 बजे जिला कलेक्टर परिसर स्थित राजीव गांधी सेवा केन्द्र में बैठक होगी। जिला कलेक्टर प्रकाशचंद्र शर्मा ने सभी संबंधितों को उक्त बैठक में निर्धारित समय पर उपस्थित होने के निर्देश दिये हैं।

पीएमओ राठौड़ का किया स्वागत

बांसवाड़ा, (निर्स)। भारतीय राष्ट्रीय युवा परिषद के प्रतिनिधि मंडल ने महात्मा गांधी चिकित्सालय के नवनि्युक्त प्रमुख चिकित्साधिकारी डॉ. खुशपाल सिंह राठौड़ का स्वागत किया। परिषद के प्रतिनिधियों ने कहा कि युवा चिकित्सक के पद संभालने से चिकित्सालय की व्यवस्थाओं में आमूलचुल परिवर्तन आयेगा। इस अवसर पर संभागाध्यक्ष देवेन्द्र सिंह चौहान, पार्षद सज्जन सिंह राठौड़, जिला उपाध्यक्ष निलेश सेवक, केसरीसिंह टामटिया, कल्पेश कलाल, जिला सचिव जलज जोशी, गिरीश सुथार आदि मौजूद रहे।

उदयपुर में सात कोरोना पॉजीटिव

उदयपुर, (कास)। उदयपुर जिले में मंगलवार को मिली 398 जांच रिपोर्ट्स में 7 कोरोना संक्रमित पाए गए। जिला मुख्या चिकित्सक एवं स्वास्थ्य अधिकारी डॉ. दिनेश खराडी के अनुसार मंगलवार को मिली 398 जांच रिपोर्ट्स में से सात कोरोना संक्रमित पाए गए। इनमें 6 शहरी क्षेत्र से तथा एक ग्रामीण इलाके से है। एक्टिव रोगियों की संख्या 69 हो गई है जो सभी होम आइसोलेशन में है।

छात्रसंघ चुनाव को लेकर चर्चा

बांसवाड़ा, (निर्स)। भील प्रदेश विद्यार्थी मोर्चा की कागदी पिकअप वियर पर हुई बैठक में छात्रसंघ चुनाव को लेकर चर्चा की गई। वक्ताओं ने सभी महाविद्यालयों में बीपीबीएम का फैसला उतारने का संकल्प जताया। इस अवसर पर प्रो. मणिनाल गरासिया, जिला संयोजक संजय मईडा, प्रमेश राणा, जिला महासचिव कैलाश निनामा, छात्र नेता देवेन्द्र मकवाना, राठौड़ डामोर, अरविंद गरासिया, वीरू निनामा, रितेश निनामा, जिला मीडिया प्रभारी कमलेश चरपोटा आदि मौजूद रहे।

‘पद सृजन से शैक्षणिक व प्रशासनिक ढांचा मजबूत होगा’

उदयपुर, (कास)। राजस्थान शिक्षक संघ एकीकृत के प्रदेश अध्यक्ष गिरिराज शर्मा प्रदेश मीडिया प्रभारी राव गोपाल सिंह आसोलिया प्रदेश उपाध्यक्ष भारत भूषण जोशी ने हाल ही में राजस्थान सरकार द्वारा उप प्राचार्य के 12421 पदों की वित्तीय स्वीकृति जारी की गई है जिससे राजस्थान के विद्यालयों में शैक्षणिक एवं प्रशासनिक ढांचा मजबूत होगा।

एकीकृत के प्रदेश मीडिया प्रभारी राव ने बताया कि संगठन द्वारा पिछले वर्ष मांग की थी कि पीईईओ प्रधानाचार्य पर बढते कार्यभार के चलते एक और अतिरिक्त प्रधानाचार्य का पद स्वीकृत किया जावे जिसे मुख्यमंत्री अशोक गहलोत एवं शिक्षा मंत्री डॉ. बी डी कल्ला द्वारा स्वीकार करते हुए संपूर्ण

राजस्थान के लिए 12421 पदों की वित्तीय स्वीकृति जारी की यह सभी पद पदेनरित से परे जाएंगे जिससे अनुभवी उप प्राचार्य विद्यालयों को प्राप्त हो सकेंगे एवं विद्यालयों में शैक्षणिक एवं प्रशासनिक माहौल में सुधार होगा हालांकि इनकी वेतनमान रु 14 रखा गया है जो कि पर्याप्त नहीं है। इन्हें भी प्रधानाचार्य के समकक्ष रु 16 का वेतनमान दिया जाना अपेक्षित था। इसके साथ ही सरकार से अपेक्षा है कि विद्यालय में भौतिक संसाधन एवं कंप्यूटराइज्ड आईसीटी लैब इत्यादि का भी आधुनिकीकरण कर पर्याप्त उपकरण एवं साधन उपलब्ध करावे ताकि अभिभावकों का ध्यान निजी विद्यालयों से मोडे भंग होकर सरकारी विद्यालयों की ओर बढ सके।

कलेक्टर ने फ्लेगशिप योजनाओं की समीक्षा कर निर्देश दिये

उदयपुर, (कास)। जिला कलेक्टर ताराचंद मीणा ने मंगलवार को जिला परिषद सभागार में तीन महत्वपूर्ण बैठकें ली और अधिकारियों को महत्वपूर्ण निर्देश दिए। कलेक्टर मीणा ने राज्य सरकार की फ्लेगशिप योजनाओं की समीक्षा के साथ-साथ बीस सूत्री कार्यक्रम की समीक्षा तथा मुख्यमंत्री क्षेत्रीय विकास योजना की समीक्षा

■ कलेक्टर ने इस दौरान सीडीईओ से नहीं जुड़े 11 हजार बच्चों की सूची मांगी

बैठक भी ली। इस दौरान उन्होंने एक-एक विभाग की फ्लेगशिप योजनाओं की प्रगति की जानकारी ली और अधिकारियों को इनका पूरा-पूरा लाभ प्राप्त लाने को देने के निर्देश दिए। बैठक में शिक्षा विभागीय समीक्षा दौरान कलेक्टर ने ड्राप आउट विद्यार्थियों के मामले में गंभीरता दिखाते हुए कहा कि विद्यार्थियों को स्कूलों से जोड़ना ही काफी नहीं, उन्हें सत्रांत तक बनाये रखना जरूरी है। कलेक्टर ने इस दौरान सीडीईओ से नहीं जुड़े 11 हजार



उदयपुर में जिला परिषद सभागार में विभिन्न विभागों की समीक्षा बैठक में अधिकारियों से चर्चा करते जिला कलेक्टर।

बच्चों की सूची मांगी और सूची उपलब्ध न होने पर कलेक्टर ने नाराजगी जताई और कहा कि 28 जुलाई तक हर हाल में ब्लॉक और गांव वार बच्चों की सूची उपलब्ध करावे तथा शत प्रतिशत बच्चों को स्कूलों से जोड़ें। उन्होंने पालनहार योग्य बच्चों को योजना से जोड़ने तथा 28 तक संस्था प्रधानों से कोई भी पात्र बच्चा नहीं लाभ देने से वंचित न रहने का प्रमाण पत्र भी लेने के निर्देश दिए।

बैठक के दौरान कलेक्टर ने जिले में संचालित विभिन्न फ्लेगशिप योजनाओं की समीक्षा करते हुए उनकी प्रगति पर चर्चा की और सरकार का मंशा के अनुरूप इन योजनाओं का व्यापक प्रचार-प्रसार करते हुए हर जरूरतमंद व पात्र व्यक्ति को लाभान्वित करने के निर्देश दिए। बैठक में बीस सूत्री कार्यक्रम क्रिया-व्ययन की भी समीक्षा हुई। बैठक में संबंधित विभागीय अधिकारियों से बीसूत्री की प्रगति के

15 को पड़े दिये

बांसवाड़ा, (निर्स)। नगर पालिका कुशलगढ की ओर से प्रशासन शहरों के संग अभियान के तहत वार्ड 4 और 5 का शिविर वागडियाफला स्थित सामुदायिक भवन में आयोजित किया गया। जिसमें 15 लोगों को पट्टे वितरित किये गए वहीं 6 नामान्तरण, 3 मृत्यु प्रमाण-पत्र, 2 पेशन के प्रकरणों का निस्तारण किया गया।

शिविर के दौरान वार्ड 5 की पार्षद प्रेमलता ने उपखण्ड अधिकारी कल्पित शिवरान को ज्ञापन सौंपकर नगर क्षेत्र में ई-मित्र द्वारा अधिक शुल्क वसूलने की शिकायत करते हुए ई-मित्र संचालकों को रेट लिस्ट लगाने के लिए पाबंद करने की मांग की। इस पर उपखण्ड अधिकारी ने जल्द कार्यवाही का आश्वासन दिया।

गीतांजली में वर्ल्ड आईवीएफ-डे मनाया

उदयपुर, (कास)। गीतांजली मेडिकल कॉलेज एंड हॉस्पिटल में हर्षोल्लास के साथ वर्ल्ड आई.वी.एफ.डे मनाया गया। कार्यक्रम के दौरान गीतांजली आई.वी.एफ.सेंटर के द्वारा 2014 से जन्मे बच्चे व उनके परिवार शामिल हुए। गीतांजली पुर केंद्र के कार्यकारी निदेशक अंकित अग्रवाल, गीतांजली मेडिकल कॉलेज एंड हॉस्पिटल के डीन डॉ. नरेन्द्र मोगरा, डॉ. जी.एल.डाड, मेडिकल सुपरिन्टेंडेंट डॉ. कर्नल सुनीता दशरत, फर्टिलिटी एंड आई.वी.एफ.सेंटर.एच.ओ.डी.डॉ. पूजा गांधी स्त्री व प्रसूति रोग विशेषज्ञ के.एच.ओ.डी.डॉ. अरुण गुप्ता व टीम, हृदय शल्य चिकित्सा विभाग के एच.ओ.डी.डॉ. संजय गांधी, शिशु व बाल रोग



गीतांजली मेडिकल कॉलेज एंड हॉस्पिटल में वर्ल्ड आई.वी.एफ.डे मनाया गया। कार्यक्रम में बच्चे व उनके परिवार शामिल हुए।

विभागाध्यक्ष डॉ. देवेन्द्र सरिन, निओनेटोलोजिस्ट डॉ. सुशील गुप्ता, अन्य विभागों के एच.ओ.डी. बच्चों व

दीवारों में दौड़ रहा करंट

राजसमंद, (निर्स)। सांगठकलां गांव के परमारों की भागल में बिजली पोल पर लगी विद्युत कैबल काफी पुरानी होने के कारण कैबल के उपर लगा प्लास्टिक के खराब हो जाने से बारिश में कैबल में होने वाले विद्युत शॉर्ट सर्किट से गुल होती बिजली से ग्रामीणों को काफी दिक्कतों का सामना करना पड रहा है। वहीं खराब विद्युत कैबल के कारण घरों की दीवारों में भी विद्युत प्रवाह प्रवाहित होने के कारण कई लोगों को करंट के झटके लग चुके हैं। यहीं नहीं विद्युत पोल के नीचे से गुजरने वाले मवेशियों एवं जनवरों को भी करंट लग चुका है और कई जानवर करंट की चपेट में आने से अपनी जान गंवा चुके हैं। स्थानीय ग्रामीण देवेन्द्रसिंह, लहरसिंह, सज्जनसिंह, रामसिंह ने बताया कि खराब विद्युत कैबल को बदलने के लिए कई बार बिजली निगम के अधिकारियों को शिकायत की।

पिम्स हॉस्पिटल में बच्चे के हाथ की सर्जरी कर बनाया नया अंगूठा

उदयपुर, (कास)। पेंसिफिक इंस्टीट्यूट ऑफ मेडिकल साइंस पिम्स हॉस्पिटल, उमरडा में चिकित्सकों ने एक बच्चे के हाथ की सर्जरी कर नया अंगूठा लगाया है। पिम्स हॉस्पिटल के चेयरमैन आशीष अग्रवाल ने बताया कि प्रतापगढ निवासी आठ वर्षीय बच्चे को गत दिनों भर्ती किया गया जिसके हाथ में जन्म से केवल अंगुलिया थी, अंगूठा नहीं था। इसे मेडिकल भाषा में रेडियल क्लब हेंड वीथ हाइपोप्लास्टिक थंब कहते हैं। इस कारण बच्चे को कुछ भी वस्तु पकड़ने व हाथ से काम करने में बड़ी परेशानी आती थी। पिम्स हॉस्पिटल के हेण्ड व माइक्रो वेस्कुलर सर्जन डॉ. योगेश कुमार शर्मा ने बच्चे के हाथ की हार् अंगुलियों में से पहली अंगुली से अंगूठा बनाया। बच्चा अब पूर्णत स्वस्थ



पेंसिफिक इंस्टीट्यूट ऑफ मेडिकल साइंस पिम्स हॉस्पिटल, उमरडा में चिकित्सकों ने बच्चे के हाथ की सर्जरी कर नया अंगूठा लगाया है।

है और सक्षम अंगुलियों व अंगुठे से काम करने में सक्षम है। ऑपरेशन में डॉ. शर्मा के साथ शिशु व बाल रोग विशेषज्ञ डॉ.

विक्के पाराशर, निश्चेतना विभाग के डॉ. पित्तु रणानवत व टीम ने महत्वपूर्ण भूमिका निभाई।

बनास से पानी की लगातार आवक

राजसमंद, (निर्स)। इस वर्ष सावन मास में इस वर्ष प्रदेश में मानसून मेहरबान बना हुआ है। पिछले तीन दिनों से राजसमंद जिले में जिला मुख्यालय सहित जिले भर के कई क्षेत्रों में अच्छी बारिश हुई है। वहीं कम भारव क्षमता वाले कई छोटे जल स्रोत भी छलक

चुके हैं। हालांकि राजसमंद झील में अभी पानी की आवक नहीं हुई है। बाधेरी नाका बांध भी छलकने की कारण तक पहुंचने के इंतजार में है। बाधेरी नाका परियोजना के सहायक अभियंता आलोक सक्सेना ने बताया कि बाधेरी नाके में अब तक कुल 26.40 फीट पानी की आवक हुई है, अब

महज 6.60 फीट खाली है। बनास नदी में लगातार पानी की आवक होने के कारण पद में बांध की छलकने की संभावना है। ईंधर, गोमती नदी में अभी तक पानी की आवक नहीं हुई है। जिला कलेक्टर ने स्थापित आपदा नियंत्रण कक्ष प्रभारी अधिकारी आपदा नियंत्रण कक्ष जिला

कलेक्टर कार्यालय ने बताया कि 26 जुलाई को प्रातः 8 बजे समाप्त हुए 24 घण्टों के दौरान जिले में औसत 38.36 मिलीमीटर वर्षा दर्ज की गई। जबकि 1 जून से अब तक जिले में 341.09 मिमी व 1 जनवरी से अब तक 353.09 मिमी बारिश दर्ज की गई।

राजीव गांधी ग्रामीण ओलंपिक खेल मशाल यात्रा को हरी झंडी दिखाई

भीम, (निर्स)। कस्बे के पाटिया स्थित राजीव गांधी स्टेडियम खेल में मंगलवार को विधायक सुदर्शनसिंह रावत ने राजस्थान राज्य क्रोडा परिषद जयपुर के निर्देशानुसार जिला खेलकूद प्रशिक्षण केन्द्र राजसमन्द के तत्वाधान में राजीव गांधी ग्रामीण ओलंपिक खेल की मशाल रथ यात्रा को हरी झण्डी दिखाकर रवाना किया।

उपखंड अधिकारी उम्मेद सिंह राजावत, मुख्य ब्लॉक शिक्षा अधिकारी अनिल कुमार शर्मा, पुलिस उप अधीक्षक राजेंद्र सिंह राठौड़, तहसीलदार राजीव बडगुजर, ब्लॉक कांग्रेस कमेटी अध्यक्ष अमर सिंह, पंचायत प्रारंभिक शिक्षा अधिकारी विजेंद्र सिंह शेखावत, जिला खेल अधिकारी चंद खान, जिला कोऑर्डिनेटर सुनील दाधीच, ब्लॉक कोऑर्डिनेटर गोविंद प्रसाद, पीटीआई चैनसिंह, पीटीआई आदि के सान्निध्य में आयोजित हुआ। आयोजित कार्यक्रम को सम्बोधित करते हुए विधायक सुदर्शनसिंह रावत ने कहा कि प्रदेश की गहलोत सरकार गांवों की उन प्रतिभाओं को उचित मंच, सुविधाएं एवं संसाधन



भीम कस्बे के पाटिया स्थित राजीव गांधी स्टेडियम खेल में राजीव गांधी ग्रामीण ओलंपिक खेल की मशाल रथ यात्रा को विधायक सुदर्शनसिंह रावत ने (बीच में) हरी झण्डी दिखाकर रवाना किया।

उपलब्ध करा रही है। जिनकी प्रतिभाएं सुविधाएं एवं उचित मंच के अभाव में छिपी रहती हैं। जिसके माध्यम से गांवों की खेल से जुड़ी प्रतिभाएं अपना बेहतर प्रदर्शन कर राजस्थान ओलंपिक एवं अन्तरराष्ट्रीय स्तर पर पहचान ले सकें। रावत ने कहा कि प्रदेश युवा खेल मंत्री अशोक चांदना स्वयं एक अच्छे

खिलाड़ी एवं खेल प्रतिभाओं को निखारने के लिए हर सम्भव प्रयास कर रहे हैं। यही कारक है कि राज्य सरकार के द्वारा इस प्रकार के आयोजन हो रहे हैं। राजीव गांधी ग्रामीण ओलंपिक खेल ब्लॉक कोऑर्डिनेटर शारीरिक शिक्षक गोविन्द प्रसाद भाट ने बताया कि भीम ब्लॉक के सभी आयु वर्ग में नौ हजार

सार-समाचार

अवैध विस्फोटक सहित एक गिरफ्तार



डूंगरपुर, (निर्स)। साबला पुलिस ने अवैध रूप से विस्फोटक सामग्री रखने व बेचने के आरोप में एक आरोपी को गिरफ्तार करने में सफलता प्राप्त की है। पुलिस सूत्रों के अनुसार अवैध खनन की रोकथाम को लेकर चलाये जा रहे अभियान के तहत साबला पुलिस ने बोडीगामा करियाणा मार्ग पर मुखबीर की सूचना पुख्ता होने पर प्रेमलाल पुत्र प्रताप मीणा निवासी टेकन थाना भीण्डर जिला उदयपुर के कब्जे से 45 डिटोनेटर व 38 जिलेटिन तथा 10 जिलेटिन गुल्ले आधे किए हुए बरामद किये हैं। आरोपी द्वारा अपने पास उक्त सामग्री रखने व बेचने के आरोप में गिरफ्तार कर लिया है। पुलिस द्वारा आवश्यक कार्यवाही जारी है।

अवैध खनन पर कार्रवाई



डूंगरपुर, (निर्स)। साबला थाना पुलिस ने क्षेत्र में अवैध रूप से क्वार्टज पत्थर खनन करते हुए क्वार्टज पत्थर, टेक्टर मय कम्प्रेसर को जब्त कर लिया है। पुलिस सूत्रों के अनुसार जिला पुलिस अधीक्षक के दिये गये निर्देशों के तहत साबला पुलिस ने मुखबीर की सूचना पर आसपुर क्षेत्र के बोडीगामा छोटा फला टेम्बा में क्वार्टज पत्थर निकालने की सूचना पर पुलिस दल ने दबिश देकर एक स्टेशन 725 एफ.ई.कम्प्रेसर लगा हुआ बिना नम्बरी टेक्टर क्वार्टज पत्थर खदान करते हुए पाया गया। जिसे पत्थरों के साथ डिटेन कर अग्रिम कार्यवाही हेतु सहायक अभियंता सलूम्वर को सूचना दी गई। पुलिस द्वारा आवश्यक कार्यवाही जारी है।

युकां ने किया प्रदर्शन

बांसवाड़ा, (निर्स)। जिला युवा कांग्रेस के आह्वान पर युकां तहसील इकाई की ओर से पुलिस उप अधीक्षक कार्यालय के सामने कांग्रेस अध्यक्ष सोनिया गांधी को ईडी द्वारा पुख्ताछा किये जाने के विरोध में धरना प्रदर्शन किया गया। इस अवसर पर विधायक एवं जनजाति आयोग उपाध्यक्ष रमोला खडिया ने कहा कि राज्य को आखरण की जरूरत नहीं है और न ही उसे दबाया या झुकाया जा सकता है। उन्होंने कहा कि केन्द्र सरकार ईडी के बहाने के कांग्रेस अध्यक्ष सोनिया गांधी एवं राहुल गांधी को परेशान कर रही है। उन्होंने कहा कि प्रजातंत्र के खिलाफ चलने वाली बीजेपी के खिलाफ देशभर में सत्याग्रह किया जा रहा है। इस अवसर पर युकां जिलाध्यक्ष प्रकाश मईडा ने कहा कि केन्द्र की कायर मोदी सरकार अपोषित आपाकाल लगाकर साबित कर रही है कि राहुल गांधी और कांग्रेस के सत्याग्रह से मोदी सरकार हिल गयी है। इस अवसर पर विधानसभा प्रभारी एडवोकेट महेश कटारा ने कहा कि मोदी सरकार की दमनकारी नीतियों के खिलाफ देश में आंदोलन किया जा रहा है। उन्होंने कहा कि केन्द्र सरकार की तोता बनी एजेन्सियों के माध्यम से कांग्रेस नेताओं के विरुद्ध जो अभियान चला रहा है देश उसे कभी माफ नहीं करेगा। जिला आयोग समिति के सदस्य रजनीकांत खाविया ने कहा कि मोदी सरकार के तानाशाही रवैय्ये के कारण लोकतंत्र खतरे में है। सभा को सज्जनगढ उपप्रधान मांगीलाल नायक, युवा नेता अरविंद डामोर, ब्लॉक अध्यक्ष महिमाल डामोर, सोहनलाल देवदा, घाटोल ब्लॉक अध्यक्ष हेमंत मईडा, पूर्व पालिका अध्यक्ष राधेश्वर चरपोटा, विधानसभा अध्यक्ष अजय मछार ने भी संबोधित किया।

क्रमोन्नत स्कूल का किया लोकार्पण

डूंगरपुर, (निर्स)। पंचायत समिति विडीवाडा के ग्राम पंचायत आमझरा में राजकीय उच्च प्राथमिक विद्यालय नलाफला को उच्च माध्यमिक विद्यालय में क्रमोन्नत करने पर मंगलवार को डूंगरपुर विधायक गणेश पोचरा ने लोकार्पण किया। डूंगरपुर विधायक गणेश पोचरा ने संबोधित करते हुए कहा कि नलाफला एवं उसके आवास में अध्ययनरत छात्र-छात्राओं को अब नेशनल हाईवे पर करके आमझरा स्कूल में नहीं जाना पड़ेगा गांव में उच्च शिक्षा प्राप्त करेगे एवं अधिक से अधिक बालिकाएं अध्ययन कर सकेंगी। उन्होंने विधायक मद से दो कक्षा-कक्ष देने की भी घोषणा की। उन्होंने कहा कि राज्य सरकार की विभिन्न योजनाओं के बारे में जानकारी देते हुए शिक्षा विभाग एवं टीईडी विभाग से स्कूटी वितरण में भाग लेकर लाभ प्राप्त करने के बारे में जानकारी प्रदान की। इस अवसर पर प्रधान देवामर रोट, उप प्रधान लालशंकर पडवाला, सरपंच नानालाल भगीरा आमझरा, शंकरलाल अहारी करहेलमाता, जितेन्द्र डोडा बोखला, जिला परिषद सदस्य पार्वती डोडा, पंचायत समिति सदस्य आशा डामोर, समाज सेवी केवलराम कोटेड, उप सरपंच धनपाल अहारी, हाजु देवी, चम्पा परमार, गोविन्द भगोर वार्ड पंच एवं जीवतराम, शांतिलाल अहारी, देवीलाल परमार, शांतिलाल भगोर व ग्रामीण व कर्मचारी मौजूद रहे।

हजारों के उपकरण चोरी

डूंगरपुर, (निर्स)। तार रात्रि में चित्तरी थाना क्षेत्र में थाने से महज कुछ ही दूरी पर एक फोटो स्टूडियो की दुकान के निशाना बनाते हुए हजारों रूपयों के उपकरणों को चोर कर ले गये। चोर स्टूडियो के शटर का ताला तोड़कर स्टूडियो में रखी 2 एलईडी, फ़्लिटर, सीपीयू और कैमरा सहित अन्य सामान चुरा ले गए है। फोटो स्टूडियो मालिक की रिपोर्ट पर पुलिस ने मामला दर्ज कर जांच शुरू कर दी है। चोरी की वारदात से व्यापारियों में आक्रोश है। चित्तरी थानाधिकारी ने बताया कि सांगवाडा निवासी अखिल पुत्र राजेन्द्र सोमपुरा की चित्तरी थाना क्षेत्र के बडगी में फोटो स्टूडियो की दुकान है। सोमवार रात्रि को अखिल सोमपुरा स्टूडियो को बंद करके घर गया। वहीं, मंगलवार सुबह जब अखिल सोमपुरा वापस बडगी अपने स्टूडियो पर पहुंचा तो देखा कि स्टूडियो के शटर का ताला टूटा हुआ है, जिस पर उसे चोरी का अंदेशा हुआ। अखिल ने शटर ऊंचा करके अंदर देखा तो स्टूडियो में सामान बिखरा हुआ था। चोर स्टूडियो में रखी 2 एलईडी, फ़्लिटर, सीपीयू और कैमरा सहित अन्य सामान चुरा ले गए है। जिस पर पॉइंट स्टूडियो मालिक अखिल सोमपुरा ने मामले की सूचना चित्तरी थाना पुलिस को दी। सूचना पर स्टूडियो पर आसपास के व्यापारियों की भीड लग गई।

भीम में एक दिवसीय शिविर आज

राजसमंद, (निर्स)। राज्य सरकार द्वारा संचालित शुद्ध के लिए युद्ध अभियान के तहत भीम ब्लॉक मुख्यालय के तैरापंथ भवन में बुधवार को जिला चिकित्सा एवं स्वास्थ्य विभाग की ओर से एक दिवसीय शिविर आयोजित किया जाएगा। जिसमें खाद्य लाईसेंस एवं रजिस्ट्रेशन के आवेदन हाथों-हाथ लेकर जा किए जाएंगे। सीएमएचओ डॉ. प्रकाशचन्द्र शर्मा ने बताया कि राज्य खाद्य सुरक्षा एवं औषधीय प्रसाधन आयुक्त सुनिंद शर्मा द्वारा दिए गए निर्देशों के अनुसार व्यापारियों को अनासथ्यक कार्यालयों के चक्कर नहीं लगाने पड़े तथा व्यापारियों को नजदीक में हो लाईसेंस एवं रजिस्ट्रेशन की सुविधा प्राप्त हो इसके लिए राज्य सरकार द्वारा प्रत्येक उपखण्ड स्तर पर विभाग की ओर से शिविरों का आयोजन किया जा रहा है। शिविर में जिला सुरक्षा अधिकारी शशिकांत शर्मा एवं अन्य कर्मिक अपनी सेवा देंगे।

संपतलाल नौलख संयोजक

राजसमंद, (निर्स)। दौलतगढ स्थित तैरापंथ सभा भवन में विराजित शासनश्री मुनि हर्षलाल स्वामी एवं सहवर्ती मुनि आनंद कुमार कालू के सान्निध्य में तैरापंथ सभा अध्यक्ष छीतरमल दुगड ने संपतलाल नौलखा को संयोजक, सुमित्रा देवी नौलखा को मुख्य प्रशिक्षिका तथा मधु देवी रांका को सह संयोजिका घोषित किया। इस अवसर पर सभा उपाध्यक्ष पारसमल नौलखा, मंत्री हस्तीमल नौलखा, कोषाध्यक्ष ललित नौलखा, रतनलाल रांका, गौतम रांका सहित श्रावक-श्राविकाएं मौजूद थे।